



**Azərbaycan Respublikası**  
**Bakı Şəhər İcra Hakimiyyətinin Apellyasiya Şurası**

**QƏRAR № 8**

Bakı şəhəri,

“ 04 ” 10 \_\_\_\_\_ 2016-cı il

Bakı Şəhər İcra Hakimiyyətinin Apellyasiya Şurası Rauf Əli oğlu Pənahovun sədrliyi ilə "Aydınlıq-R" şirkətinin Bakı Şəhər İcra Hakimiyyətinin Apellyasiya Şurasına daxil olmuş 19.07.2016-cı il tarixdə qeydiyyatdan keçmiş M-537-039 nömrəli müraciətinə baxaraq

**M Ü Ə Y Y Ə N E T D İ**

"Aydınlıq-R" şirkətinin istifadəsində olan Bakı şəhəri, Nərimanov rayonu, Z.Bünyadov prospekti, 126 ünvanında yerləşən torpaq sahəsi "Azəryolservis" ASC tərəfindən sökülmüşdür.

Söküntü Azərbaycan Respublikası Torpaq Məcəlləsinin 73-cü maddəsinin 1-ci bəndinin 10-cu abzasına əsasən, dövlət ehtiyacları üçün, yeni Birinci Avropa Oyunları ilə bağlı idman obyektləri ətrafında yeni infrastruktur layihələri və geniş miqyasda aparılan abadlıq-quruculuq işləri ilə əlaqədar müxtəlif tikililərin sökülməsi zərurətinin yaranması səbəbindən həyata keçirilmişdir.

Vətəndaş Rauf Məmmədzadə tərəfindən qaldırılan məsələni araşdırmaq məqsədilə Bakı Şəhər İcra Hakimiyyətinin Apellyasiya Şurası tərəfindən Nərimanov Rayon İcra Hakimiyyətinə və "Azəravtoyol" ASC-nə müraciət olunmuşdur.

Nərimanov Rayon İcra Hakimiyyətinə göndərilən sorğuya alınan cavab məktubunda bildirilmişdir ki, "Aydınlıq-R" şirkətin yerləşdiyi ərazidə aparılan söküntü və köçürülmə işlərinin icraçısı "Azəravtoyol" ASC, qiymətləndirici isə Azərbaycan Respublikasının Maliyyə Nazirliyi təyin edilmişdir.

"Azəravtoyol" ASC-yə göndərilən sorğuya alınan cavab məktubunda bildirilmişdir ki, Azərbaycan Respublikası Əmlak Məsələləri Dövlət Komitəsinin müvafiq təşkilatı tərəfindən kadastr planı və onlardan çıxarış sənədləri hazırlandıqdan sonra müstəqil qiymətləndirici tərəfindən yerinə baxış keçirilmiş, "Aydınlıq-R" şirkətinin əmlakına dəymiş ziyan ümumilikdə 723,072 (yeddi yüz iyirmi üç min yetmiş iki) manat məbləğində qiymətləndirilmiş, notarial qaydada alqı-satqı aparıldıqdan sonra həmin şirkətə qeyd olunan məbləğdə kompensasiya 2013-2014-cü illər ərzində ödənilmiş və aparılan işlərin qüvvədə olan normativ hüquqi aktlara uyğun olaraq həyata keçirilməsi vətəndaş R.Məmmədzadənin diqqətinə çatdırılmışdır.


Bakı Şəhər İcra Hakimiyyəti Memarlıq və Şəhərsalma Baş İdarəsindən alınan məktubda isə vətəndaş R.Məmmədzađenin dövlət əmlakına məxsus 1 ha torpaq sahəsinin ayrılması xahişini yerinə yetirmək imkanları xaricində olduđu bildirilmişdir.

Göstərilənləri nəzərə alaraq və Azərbaycan Respublikası Prezidentinin 762 nömrəli, 03.02.2016-cı il tarixli Fərmanı ilə təsdiq edilmiş "Yerli icra hakimiyyəti orqanlarının Apellyasiya Şuraları haqqında Nümunəvi Əsasnamə"nin 7.3.3-cü bəndi rəhbər tutaraq,

### QƏRARA ALINDI:

1. Vətəndaş R.Məmmədzađenin Bakı Şəhər İcra Hakimiyyətinin Apellyasiya Şurasına göndərdiyi müraciəti təmin edilməsin.
2. İşin nəticəsi barədə vətəndaş Rauf Məmmədzađəyə məlumat verilsin.

**Bakı Şəhər İcra Hakimiyyətinin  
Apellyasiya Şurasının sədri**



**Rauf Pənahov**